
Shrirama Stuti by Naradamuni

ನಾರದೇನ ಕೃತಾ ಶ್ರೀರಾಮಸ್ತುತಿಃ

Document Information



Text title : Rama Stuti from Anandaramayana

File name : rAmastutiH5Ananda.itx

Category : raama

Location : doc_raama

Transliterated by : PSA Easwaran

Proofread by : PSA Easwaran

Source : AnandarAmAyaNa sarga 22 Rajyakanda Uttarardha

Latest update : January 30, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 30, 2021

sanskritdocuments.org

ನಾರದೇನ ಕೃತಾ ಶ್ರೀರಾಮಸ್ತುತಿಃ



ಶ್ರೀನಾರದ ಉವಾಚ .

ಶ್ರೀರಾಮಂ ಮುನಿವಿಶ್ರಾಮಂ ಜನಸದ್ಭಾಮಂ ಹೃದಯಾರಾಮಂ
ಸೀತಾರಂಜನಸತ್ಯಸನಾತನರಾಜಾರಾಮಂ ಘನಶ್ಯಾಮಂ .
ನಾರೀಮಸ್ತುತಕಾಲಿಂದೀನತನಿದ್ರಾಗ್ರಾರ್ಥಿಭೂಪಾಲಂ
ರಾಮಂ ತ್ವಾಂ ಶಿರಸಾ ಸತತಂ ಪ್ರಣಮಾಮಿಚ್ಛೇದಿತಸತ್ತಾಲಂ .. 88..
ನಾನಾರಾಕ್ಷಸಹಂತಾರಂ ಶರಧಾರಂ ಜನತಾಧಾರಂ
ವಾಲೀಮರ್ದನಸಾಗರಬಂಧನನಾನಾಕೌತುಕಕರ್ತಾರಂ .
ಪೌರಾನಂದದನಾರೀತೋಷಕಸ್ತೂರೀಯುತಸದ್ಭಾಲಂ
ರಾಮಂ ತ್ವಾಂ ಶಿರಸಾ ಸತತಂ ಪ್ರಣಮಾಮಿ ಚ್ಛೇದಿತಸತ್ತಾಲಂ .. 89..
ಶ್ರೀಕಾಂತಂ ಜಗತೀಕಾಂತಂ ಸ್ತುತಸದ್ಭಕ್ತಂ ಬಹುಮದ್ಭಕ್ತಂ
ಸದ್ಭಕ್ತಹೃದಯೇಪ್ಸಿತಪೂರಕಪದ್ಮಾಕ್ಷಂ ನೃಪಜಾಕಾಂತಂ .
ಪೃಥ್ವೀಜಾಪತಿವಿಶ್ವಾಮಿತ್ರಸುವಿದ್ಯಾದರ್ಶಿತಸಚ್ಚೀಲಂ
ರಾಮಂ ತ್ವಾಂ ಶಿರಸಾ ಸತತಂ ಪ್ರಣಮಾಮಿ ಚ್ಛೇದಿತಸತ್ತಾಲಂ .. 90..
ಸೀತಾರಂಜಿತವಿಶ್ವೇಶಂ ಧರಪೃಥ್ವೀಶಂ ಸುರಲೋಕೇಶಂ
ಗ್ರಾವೋದ್ಧಾರಣರಾವಣಮರ್ದನತದ್ಭ್ರಾತಾಕೃತಲಂಕೇಶಂ .
ಕಿಷ್ಕಿಂಧಾಕೃತಸುಗ್ರೀವಂ ಪ್ಲವಗವೃಂದಾಧಿಪಸತ್ತಾಲಂ
ರಾಮಂ ತ್ವಾಂ ಶಿರಸಾ ಸತತಂ ಪ್ರಣಮಾಮಿ ಚ್ಛೇದಿತಸತ್ತಾಲಂ .. 91..
ಶ್ರೀನಾಥಂ ಜಗತಾಂ ನಾಥಂ ಜಗತೀನಾಥಂ ನೃಪತೀನಾಥಂ
ಭೂದೇವಾಸುರನಿರ್ಜರಪನ್ನಗಗಂಧರ್ವಾದಿಕಸನ್ನಾಥಂ .
ಕೋದಂಡಧೃತತೂಣೀರಾನ್ವಿತಸಂಗ್ರಾಮೇ ಕೃತಭೂಪಾಲಂ
ರಾಮಂ ತ್ವಾಂ ಶಿರಸಾ ಸತತಂ ಪ್ರಣಮಾಮಿ ಚ್ಛೇದಿತಸತ್ತಾಲಂ .. 92..
ರಾಮೇಶಂ ಜಗತಾಮೀಶಂ ಜಂಬುದ್ವೀಪೇಶನ್ನತಲೋಕೇಶಂ
ವಾಲ್ಮೀಕೀಕೃತಸಂಸ್ತವಹರ್ಷಿತಸೀತಾಲಾಲಿತವಾಗೀಶಂ .
ಪೃಥ್ವೀಶಂಹೃತಭೂಭಾರನ್ನತಯೋಗೀಂದ್ರಂ ಜಗತೀಪಾಲಂ
ರಾಮಂ ತ್ವಾಂ ಶಿರಸಾ ಸತತಂ ಪ್ರಣಮಾಮಿ ಚ್ಛೇದಿತಸತ್ತಾಲಂ .. 93..
ಚಿದ್ರೂಪಂ ಜಿತಸದ್ಭೂಪಂ ನತಸದ್ಭಿಕ್ಷಂ ನತಸದ್ಭೂಪಂ

ಸಪ್ತದ್ವೀಪಜವರ್ಷಜಕಾಮಿನಿಸನ್ನೀರಾಜಿತಪೃಥ್ವೀಪಂ .
ನಾನಾಪಾರ್ಥಿವನಾನೋಪಾಯನಸಮ್ಯಕ್ತೋಷಿತಸದ್ಭೂಪಂ
ರಾಮಂ ತ್ವಾಂ ಶಿರಸಾ ಸತತಂ ಪ್ರಣಮಾಮಿ ಚ್ಛೇದಿತಸತ್ತಾಲಂ .. 94..
ಸಂಸೇವ್ಯಂ ಮುನಿಭಿರ್ಗೇಯಂ ಕವಿಭಿಃ ಸ್ತವ್ಯಂ ಹೃದಿ ಸಂಧಾಯಂ
ನಾನಾಪಂಡಿತತರ್ಕಪುರಾಣಜವಾಕ್ಯಾದಿಕೃತಸತ್ಕಾವ್ಯಂ .
ಸಾಕೇತಸ್ಥಿತಕೌಸಲ್ಯಾಸುತಗಂಧಾದ್ಯಂಕಿತಸದ್ಭಾಲಂ
ರಾಮಂ ತ್ವಾಂ ಶಿರಸಾ ಸತತಂ ಪ್ರಣಮಾಮಿ ಚ್ಛೇದಿತಸತ್ತಾಲಂ .. 95..
ಭೂಪಾಲಂ ಘನಸನ್ನೀಲಂ ನೃಪಸದ್ಭಾಲಂ ಕಲಿಸಂಕಾಲಂ
ಸೀತಾಜಾನಿವರೋತ್ಪಲಲೋಚನಮಂತ್ರೀಮೋಚಿತತತ್ಕಾಲಂ .
ಶ್ರೀಸೀತಾಕೃತಪದ್ಮಾಸ್ವಾದನಸಮ್ಯಕ್ಶಿಕ್ಷಿತತತ್ಕಾಲಂ
ರಾಮಂ ತ್ವಾಂ ಶಿರಸಾ ಸತತಂ ಪ್ರಣಮಾಮಿ ಚ್ಛೇದಿತಸತ್ತಾಲಂ .. 96..
ಹೇ ರಾಜನ್ ನವಭಿಃ ಶ್ಲೋಕೈರ್ಭುವಿ ಪಾಪಘ್ನಂ ನವಕಂ ರಮ್ಯಂ
ಮೇ ಬುದ್ಧ್ಯಾ ಕೃತಮುತ್ತಮನೂತನಮೇತದ್ರಾಘವ ಮರ್ತ್ಯಾನಾಂ .
ಸ್ತ್ರೀಪೌತ್ರಾನ್ನಾದಿಕಕ್ಷೇಮಪ್ರದಮಸ್ಮತ್ಸದ್ವರದಶ್ಚಾಲಂ
ರಾಮಂ ತ್ವಾಂ ಶಿರಸಾ ಸತತಂ ಪ್ರಣಮಾಮಿ ಚ್ಛೇದಿತಸತ್ತಾಲಂ .. 97..
ಶ್ರೀರಾಮದಾಸ ಉವಾಚ .
ಏವಂ ಸ್ತುತ್ವಾ ರಮಾನಾಥಂ ರಾಘವಂ ಭಕ್ತವತ್ಸಲಂ .
ಪ್ರಣಮ್ಯಾಜ್ಞಾಂ ಪ್ರಭೋಃ ಪ್ರಾಪ್ಯ ಪ್ರಯಯೌ ನಾರದೋ ಮುದಾ .. 98..
ಇತಿ ಶ್ರೀಶತಕೋಟಿರಾಮಚರಿತಾಂತರ್ಗತೇ ಶ್ರೀಮದಾನಂದರಾಮಾಯಣೇ
ವಾಲ್ಮೀಕೀಯೇ ರಾಜ್ಯಕಾಂಡೇ ಉತ್ತರಾರ್ಧೇ ಸೀತಯಾ ತುಲಸೀಪತ್ರಸಂಧಿನಾಮ
ದ್ವಾವಿಶಾಧ್ಯಾಯಾಂತರ್ಗತಾ ನಾರದೇನ ಕೃತಾ ಶ್ರೀರಾಮಸ್ತುತಿಃ ಸಮಾಪ್ತಾ .
Proofread by PSA Easwaran

—
Shrirama Stuti by Naradamuni

pdf was typeset on January 30, 2021

—
Please send corrections to sanskrit@cheerful.com

